

SUGUNA
HOSPITAL
BEST CARE SERVICE

మీ ఉదయపు అనారోగ్యాన్ని
తగ్గించుకోండి!
అతని లోకపోషణం
డిప్రెషన్
5% కంటే ఎక్కువ మందు తగ్గదు.

24/7 SERVICE

కొత్త వైద్యుల
అధికారిక
అధికారిక
అధికారిక

డా|| డి. సురేష్

డా|| డి. సురేష్

360
(సామాన్య ఆయుధం) **న్యూస్**

SUGUNA
HOSPITAL
BEST CARE SERVICE

బాధాకరమైన
పీరియడ్స్
అనుభవిస్తున్నారా?
ఉత్తమ నిర్దేశన కోసం
మా అనుభవజ్ఞులైన
ప్రత్యామ్నాయ నిపుణులను సంప్రదించండి

24/7 Services

డా|| డి. సురేష్

డా|| డి. సురేష్

గణేశ నిమజ్జనాల సందర్భంగా
ట్రాఫిక్ ఆంక్షలు
నటి నుంచి సెప్టెంబర్ 5 వరకు

»ట్యాంక్‌బండ్ పరిసర ప్రాంతాల్లో రాత్రివేళ ట్రాఫిక్ నియంత్రణ

»ఎస్టీఆర్ మార్గ్, పీవీఎన్ఆర్ మార్గ్‌లలో మధ్యాహ్నం 3నుంచి ఆంక్షలు

»ప్రజలు ప్రత్యామ్నాయ మార్గాలు ఎంచుకోవాలని పోలీసుల సూచన

సీపీఎస్ ఉద్యోగుల ఆత్మగౌరవ సభకు
సంపూర్ణ మద్దతు
-జేపీసీ చైర్మన్ వి.లచ్చిరెడ్డి

**తెలంగాణకు
కొత్త రైలు మార్గం**
- సికింద్రాబాద్-వాడికి కేంద్రం గ్రీన్ సిగ్నల్

»రూ.5,012 కోట్లతో మూడు, నాలుగు లైన్ల నిర్మాణం

»దేశవ్యాప్తంగా నాలుగు రైల్వే ప్రాజెక్టులకు కేంద్ర కేబినెట్ ఆమోదం

»వీధి వ్యాపారులకు 'పీఎం స్వనిధి' పథకం 2030 వరకు పొడిగింపు

»కామన్వెల్త్ గేమ్స్ నిర్వహణకు అహ్మదాబాద్ బిడ్డు మంత్రివర్గం ఆమోదం

రాహుల్ గాంధీపై పాట్నాలో కేసు నమోదు
ప్రధాని తల్లిపై వ్యాఖ్యలపై వివాదం

దగ్గు మందు పేరుతో మత్తు దందా
- 102 బాటిళ్లు సీజ్

తెలంగాణను ముంచెత్తిన వర్షాలు
-విద్యాసంస్థలకు రెండు రోజులు సెలవులు

»మేదక్, కామారెడ్డి, సిద్దిపేట, సిరిసిల్లలో వర్ష బీభత్సం

»వాగులు, వంకలు ఉప్పొంగి రాకపోకలకు అంతరాయం

»కోమట్‌పల్లి గ్రామం పూర్తిగా వరదలతో ముట్టడి

»వర్షాలతో నష్టపోతున్న వరినాట్లు - పంటచేలు ద్వంసం

హైదరాబాద్, ఆగస్టు 28 (కెరటం న్యూస్):

ప్రభుత్వ స్టీల్‌ను దోచిన ఘనులు
- హౌసింగ్ శాఖలో భారీ స్కాం బయటకు

»పేదల ఇంటి కలను దోచిన అధికారి-ఇన్‌స్పెక్టర్లు

»టన్నుల కొద్దీ స్టీలు బ్లాక్ మార్కెట్‌కి తరలింపు

»విజిలెన్స్ తనిఖీల్లో అవినీతి రేకెత్తింది

»బాధ్యులపై విధుల నుంచి తొలగింపు, రికవరీ ఆదేశాలు

విద్యార్థులే లేని బడుల్లో తెలంగాణకు రెండో సానం
పశ్చిమ బెంగాల్ తర్వాత రాష్ట్ర స్థాయిలో అత్యధిక 'జీరో స్కూళ్లు' తెలంగాణలో

పెరిగిన బంగారం ధరలు..
జీహెచ్ఎంసీ ఖజానాకు కన్నం..
రూ.56 లక్షలు కాజేసిన ఆపరేటర్

మహారాష్ట్రలో భవనం కూలి 17మంది మృతి

ప్రభుత్వ స్టీల్‌ను దోచిన ఘనులు

- హౌసింగ్ శాఖలో భారీ స్కాం బయటకు

మొదటి పేజీ తెగవాయి
తాజాగా మైదుకూరు సబ్ డివిజన్ పరిధిలోని హౌసింగ్ గోడౌన్‌ల్లో జరిగిన అక్రమాలు బయటపడ్డాయి. విజిలెన్స్ అధికారుల తనిఖీల్లో అధికారికంగా ఉన్న స్టాక్‌కి, ఆన్‌లైన్‌లో చూపిన స్టాక్‌కి తీవ్ర వ్యత్యాసాలు కనిపించాయి.

ఎవరు, ఎంత దోచారు?

మైదుకూరు టౌన్ శాంతినగర్ గోడౌన్ నుంచి ఏఈ ప్రమోద్ కుమార్ - వర్క్ ఇన్‌స్పెక్టర్ రామచంద్రయ్య కలిసి 6.858 మెట్రిక్ టన్నుల స్టీల్‌ను అక్రమంగా తరలించారు. మార్కెట్ విలువ సుమారు రూ. 4.38 లక్షలు. మైదుకూరు రూరల్ హౌసింగ్

గోడౌన్ నుంచి మండల ఇన్‌చార్జ్ కె. నాగజ్యోతి, వర్క్ ఇన్‌స్పెక్టర్ సుహాసిని కలిసి 5.833 మెట్రిక్ టన్నుల స్టీల్‌ను బ్లాక్ మార్కెట్‌కి తరలించారు. దీని విలువ రూ. 3.73 లక్షలు.

విజిలెన్స్ నివేదికతో

ప్రకంపనలు:

ఈ ఏడాది మార్చి 11న, విజిలెన్స్ డీఈఈ పి. చంద్రశేఖర్ రాజు శాంతినగర్, మైదుకూరు రూరల్ గోడౌన్‌లను తనిఖీ చేశారు. అసలు గోడౌన్ స్టాక్‌కి, రికార్డుల్లో ఉన్న స్టాక్‌కి పోలిక లేకపోవడంతో, మార్చి 17న నివేదికను విజయవాడలోని హౌసింగ్ సీఈ-విజిలెన్స్ చీఫ్‌కు

సమర్పించారు.దీని ఆధారంగా, నలుగురు ఉద్యోగులపై విధుల నుంచి తొలగింపునకు ఉత్తర్వులు జారీ చేశారు. అలాగే నష్టం చెందిన ప్రజాధనాన్ని బాధ్యుల వద్దనుంచి రికవరీ చేయాలని హౌసింగ్ కార్పొరేషన్ ఎంఓ ఎం. శివప్రసాద్ జిల్లా కలెక్టర్‌కు ఆదేశాలు పంపారు.ఇంటి కలతో ఎదురు చూస్తున్న పేద ప్రజల కోసం ప్రభుత్వం కేటాయించిన సిమెంటు, స్టీలును కొందరు ఉద్యోగులు లాభం కోసం దోచుకోవడంపై స్థానిక ప్రజల్లో ఆగ్రహవేశాలు వ్యక్తమవుతున్నాయి. ఇలాంటి అవినీతిపరులపై కఠిన చర్యలు తీసుకోవాలని ప్రజలు డిమాండ్ చేస్తున్నారు.

దగ్గు మందు పేరుతో మత్తు దందా

మొదటిపేజీ తరువాయి

ఎన్‌ఫోర్స్‌మెంట్ ఇన్‌స్పెక్టర్ బాలరాజు, ఎస్సై రవి సిబ్బందితో కలిసి దాడి చేసి అతని వద్ద నుంచి 102 బాటిల్స్ సీజ్ చేశారు.ఈ మందు బాటిల్స్ MRPరూ.190 కాగా, లక్ష్మణ్ వాటిని రూ.350 చొప్పున విక్రయిస్తున్నాడు. ఈ మందులు డాక్టర్ చీటితో మాత్రమే అమ్మాలివని. మత్తుకు బానిసైన కొంతమంది తక్కువ ధరకు వీటిని కొనుగోలు చేసి వినియోగిస్తున్నట్లు గుర్తించారు. సంబంధిత మెడికల్ హాల్స్‌పై చర్యలు తీసుకోవాలని డ్రగ్స్ కంట్రోల్‌కు సమాచారం అందించారు.

బండి సంజయ్, కేటీఆర్‌లను కలిపిన వరద..



సిరిసిల్ల జిల్లా ఎగువ మానేరు జలాశయం వద్ద జరిగిన ఈ భేటీలో ఇద్దరూ స్నేహపూర్వకంగా కలిసి మాట్లాడుకోవడమే కాకుండా, ఒకరినొకరు హృదయపూర్వకంగా పలకరించారు. బండి సంజయ్ -

“ఎందన్నా గ్లామర్ తగ్గింది.. సన్నబడ్డావు” అని చెప్పగా, కేటీఆర్ నవ్వుతూ -“జుట్టు కూడా రాలిపోతుంది” అంటూ చమత్కరించారు. ఈ సంభాషణ విస్తవారంతా కాసేపు నవ్వుల ఊపులో తేలిపోయారు.ఇప్పటి వరకు వ్యక్తిగత దూషణలు, తీవ్ర విమర్శలతో ప్రజల నమ్మకాన్ని దెబ్బతీస్తూ వచ్చిన రాజకీయ నేతలు, ఈసారి ఒక్కసారిగా తమ మానవత్వాన్ని చూపించడంతో, ప్రజల్లో మళ్ళీ ఆశనిరాశల మేళవింపుతో చర్చలు మొదలయ్యాయి.ఈ భేటీ ఆనంతరం ఇద్దరు నేతలు వరద సహాయక చర్యలపై సీరియస్‌గా మాట్లాడుకున్నారు. ఒకరిపై మరొకరు ఎప్పుడూ విమర్శలు చేసే నేతలు ఇలాంటి అనుకోని భేటీలో వరస్పర గౌరవాన్ని చూపడం, రాజకీయ చింతనలకు కొత్త దిశగా దారి తీస్తుందా? అనే ప్రశ్నలు తలెత్తిస్తున్నాయి.

అయితే బండి సంజయ్, వరద ప్రభావిత ప్రాంతాల్లో పర్యటన పేరుతో సిరిసిల్ల జిల్లాలోకి అడుగుపెట్టడం వెనుక రాజకీయ లక్ష్యాలున్నాయనే మాటలు కూడా వినిపిస్తున్నాయి. నిజమేనా? కాదా? అనేది కాలమే చెబుతుంది.

తెలంగాణను ముంచెత్తిన వర్షాలు

మొదటిపేజీ తరువాయి



గ్రామాన్ని మూడువైపులా చుట్టుముట్టిన వరద నీరు ఆ ప్రాంత ప్రజలను ఇళ్లకే పరిమితం చేసింది. గ్రామస్థులు తాము సురక్షిత ప్రాంతాలకు తరలివెళ్లేలా చర్యలు తీసుకోవాలని అధికారులను వేడుకుంటున్నారు.

విద్యాసంస్థలకు సెలవులు: ఈ విపరీత వర్ష పరిస్థితుల దృష్ట్యా కామారెడ్డి జిల్లాలో అన్ని విద్యాసంస్థలకు మరో రెండు రోజుల పాటు సెలవులు ప్రకటిస్తూ ప్రభుత్వం ఉత్తర్వులు జారీ చేసింది. మిగతా జిల్లాల పరిస్థితులు సమీక్షించి తదుపరి నిర్ణయం తీసుకునే అవకాశముంది.

వాతావరణ హెచ్చరికలు:

వాతావరణ శాఖ ప్రకారం, రానున్న 48 గంటల్లో కామారెడ్డి, మేడక్, సిరిసిల్ల, నిర్మల్, జగిత్యాల, నిజామాబాద్ జిల్లాల్లో భారీ నుంచి అతి భారీ వర్షాలు కురిసే అవకాశం ఉంది. 62 నుంచి 87 కిలోమీటర్ల వేగంతో ఈదురుగాలులు కూడా వీస్తాయని అధికారులు హెచ్చరించారు. ప్రజలు అప్రమత్తంగా ఉండాలని, బయటకు వెళ్లకూడదని సూచించారు.

పంటలకు భారీ నష్టం:

సజ్జనపల్లి- శట్టుల్లి మధ్య రహదారి పాక్షికంగా ధ్వంసమైంది. లింగంపేట మండలంలోని జల్లిపల్లి, కన్నాపూర్ చెరువులు పెక్కు నీటిని విడుదల చేస్తుండటంతో, వందల ఎకరాల్లో సాగులో ఉన్న వరినాట్లు పూర్తిగా నీట మునిగి నష్టపోయాయి. గ్రామాల మధ్య రాకపోకలు నిలిచిపోవడంతో అత్యవసర సేవలూ అడ్డంకులు ఎదుర్కొంటున్నాయి.

అధికారుల అప్రమత్తత:

స్థానిక అధికారులు అత్యవసర మరమ్మతులు చేపడుతూ ప్రజలకు సహాయ చర్యలు అందిస్తున్నారు. అయితే వర్ష ప్రభావిత గ్రామాల్లో సప్లైని అంచనా వేసే ప్రక్రియ కూడా ప్రారంభమైంది.

తెలంగాణకు కొత్త రైలు మార్గం

మొదటిపేజీ తరువాయి



ఈ ప్రాజెక్టు కోసం రూ.5,012 కోట్లు ఖర్చు చేయనున్నారు. నాలుగు రాష్ట్రాల పరిధిలో వస్తున్న ఈ మార్గం నిర్మాణాన్ని ఐదేళ్లలో పూర్తి చేయాలని కేంద్రం

లక్ష్యంగా పెట్టుకుంది. ఈ ప్రాజెక్టుతో రైల్వే మౌలిక సదుపాయాలు మెరుగుపడటంతో పాటు, రవాణా వేగం పెరిగి ప్రజలకు ప్రయోజనం చేకూరనుంది. ఇదే కాకుండా, కేంద్ర మంత్రివర్గం మొత్తం రూ.12,328 కోట్ల విలువైన నాలుగు కొత్త రైల్వే ప్రాజెక్టులకు అనుమతి ఇచ్చింది. వీటి వల్ల పలు రాష్ట్రాల్లో రవాణా రంగం అభివృద్ధి చెందనుంది.

వీధి వ్యాపారులకు ఊరట - ‘పీఎం స్వనిధి’ మరికొద్దరి సంవత్సరాలు

మరోవైపు, వీధి వ్యాపారులకు ఊరట కలిగించేలా ‘ప్రధాన్ మంత్రి స్వనిధి పథకాన్ని’ 2030 మార్చి 31 వరకు పొడిగిస్తూ కేంద్ర కేబినెట్ నిర్ణయం తీసుకుంది. ఈ పథకాన్ని రూ.7,332 కోట్లతో పునర్నిర్మించారు. పథకంలోని రుణ పరిమితులను కూడా పెంచారు: మొదటి విడత రుణం: రూ.10,000 నుంచి రూ.15,000 కు రెండో విడత రుణం: రూ.20,000 నుంచి రూ.25,000 కు మూడో విడత రుణ పరిమితి రూ.50,000 యథావత్‌గా కొనసాగుతుందిడిజిటల్ లావాదేవీలను ప్రోత్సహించేందుకు వీధి వ్యాపారులకు రూ.1,600 ప్రోత్సాహక నగదు కూడా ఇవ్వనున్నారు.

కామన్వెల్త్ గేమ్స్ బడీస్ గ్రీన్ స్గోల్

దేశం చివరిసారిగా 2010లో కామన్వెల్త్ క్రీడలు నిర్వహించిన సంగతి తెలిసిందే. ఇప్పుడా ఘట్టం మళ్లీ రివీట్ కావచ్చు. 2030 కామన్వెల్త్ క్రీడలు అహ్మదాబాద్‌లో నిర్వహించేందుకు భారత్ బిడ్ వేయాలని కేంద్ర మంత్రివర్గం నిర్ణయం తీసుకుంది. ఈ నిర్ణయంతో దేశ క్రీడా రంగంలో మళ్లీ చురుకుదనం కనిపించనుంది.

రాపూల్ గాంధీపై పాట్నాలో కేసు నమోదు

- ప్రధాని తల్లిపై వ్యాఖ్యలపై వివాదం

-అసభ్యకర వ్యాఖ్యలపై బీజేపీ నాయకుడి ఫిర్యాదు

-గాంధీ మైదాన్ పోలీస్ స్టేషన్‌లో ఎఫ్‌బిఆర్ నమోదు

-“ఇండియా బ్లాక్ ర్యాలీని అనుమతించం”- బీజేపీ

పాట్నా, ఆగస్టు 28 (కెరటం న్యూస్): ప్రధాని నరేంద్ర మోదీ తల్లిపై అనుచిత వ్యాఖ్యలు చేశారనే ఆరోపణలపై లోక్‌సభ ప్రతిపక్ష నేత రాహుల్ గాంధీపై పాట్నాలో కేసు నమోదైంది. బీజేపీ నేత కృష్ణ సింగ్ కల్లు చేసిన ఫిర్యాదుతో గాంధీ మైదాన్ పోలీస్ స్టేషన్‌లో ఎఫ్‌బిఆర్ నమోదు అయిందని సమాచారం.

దర్భంగా జిల్లాలో జరిగిన బహిరంగ సభలో రాహుల్ గాంధీ చేసిన వ్యాఖ్యలు ప్రధాని మోదీని మాత్రమే కాకుండా, ఆయన కుటుంబాన్ని కూడా నిందించేలా ఉన్నాయంటూ బీజేపీ తీవ్రంగా మండిపడుతోంది. “ప్రపంచంలో లేని వ్యక్తిపై అసభ్యంగా మాట్లాడటం బాధాకరం. మా తల్లిపై ఎవరు దుర్భాషలు వాడినా ఊరుకునేది లేదు” అని కల్లు స్పష్టం చేశారు.

ఇండియా బ్లాక్ ర్యాలీకి అడ్డుకట్ట?

ఇటీవల బీహార్‌లో జరగనున్న ఇండియా బ్లాక్ ర్యాలీపై కూడా బీజేపీ అభ్యంతరం వ్యక్తం చేసింది. “ఓట్ల దొంగతనం జరుగుతోందని ఆరోపణలతో ర్యాలీ జరపడం సరికాదు” అంటూ, రాష్ట్రంలో ఆ కార్యక్రమానికి అనుమతి ఇవ్వబోమని బీజేపీ నేతలు హెచ్చరించారు.

బీజేపీ నుంచి తీవ్ర విమర్శలు:

రాహుల్ వ్యాఖ్యలపై బీజేపీ జాతీయ అధ్యక్షుడు జె.పి. నడ్డా, కేంద్ర హోంమంత్రి అమిత్ షా తీవ్రంగా స్పందించారు. “రాహుల్ గాంధీ నోటిలోంచి వినిపిస్తున్న భాష ప్రజాస్వామ్యానికి మచ్చ” అని అమిత్ షా వ్యాఖ్యానించారు. “ప్రధాని మోదీ 11 ఏళ్లుగా పేద తల్లి కొడుకుగా దేశాన్ని ముందుకు నడిపిస్తున్న తీరు కళ్ళజూసిన విషయమని, అలాంటి వ్యక్తిపై వ్యక్తిగత విమర్శలు చేయడం కాంగ్రెస్ నీటిని, స్థాయిని తెలియజేస్తోంది” అని ఎద్దేవా చేశారు.

“కాంగ్రెస్ పార్టీ అట్టడుగు స్థాయికి చేరింది. రాహుల్ గాంధీ, తేజస్వి యాదవ్ ఇద్దరూ ప్రజల ముందు క్షమాపణలు చెప్పాలి” అని బీజేపీ డిమాండ్ చేసింది.

కాంగ్రెస్ కౌంటర్:

మరోవైపు, బీజేపీ ప్రస్తుత ప్రభుత్వ వైఫల్యాల నుంచి ప్రజల దృష్టి మళ్లించేందుకు అసంబద్ధ విషయాలను లేవనెత్తుతోందని కాంగ్రెస్ ఆరోపించింది. “రాహుల్ గాంధీ మాట్లాడిన విషయం ప్రభుత్వ విధానాలపై విమర్శ మాత్రమే, దానిని వ్యక్తిగత దూషణగా మలచడం బీజేపీ కుట్ర” అని పేర్కొంది.

మహారాష్ట్రలో భవనం కూలి 17మంది మృతి

మహారాష్ట్ర పాల్ఘర్ జిల్లా విరార్‌లోని నారంగిలో విషాద ఘటన చోటుచేసుకుంది. రమాబాయి అపార్ట్‌మెంట్ పేరుతో 2011లో అనుమతులు లేకుండా నిర్మించిన నాలుగు అంతస్తుల భవనంలోని ఓ భాగం కుప్పకూలి 17మంది మృతిచెందారు. వీరిలో తొలి పుట్టినరోజు జరుపుకుంటున్న పాప ఉత్సర్గ(1), తల్లిదండ్రులు ఓంకార్, ఆరోహి సహా బంధువులు ఉన్నారు. మరో 9మంది గాయపడి ఆస్పత్రిలో చికిత్స పొందుతున్నారు. ఘటనపై బిల్డర్ నిట్టల్ సాసేపై కేసు నమోదు చేసి అరెస్టు చేశారు. మృతుల కుటుంబాలకు రూ.5 లక్షల చొప్పున పరిహారం ప్రకటించారు.

గణేశ నిమజ్జనాల సందర్భంగా ట్రాఫిక్ ఆంక్షలు

హైదరాబాద్, ఆగస్టు 29 (కెరటం న్యూస్): గణేశ ఉత్సవాల నేపథ్యంలో నగరవ్యాప్తంగా విగ్రహాల నిమజ్జనాలు శ్రద్ధాభక్తులతో జరుగుతున్నాయి. నిమజ్జనాల రద్దీ నేపథ్యంలో నగరంలో ట్రాఫిక్ నియంత్రణకు సంబంధించి ఆగస్టు 29 నుంచి సెప్టెంబర్ 5 వరకు ప్రత్యేక ట్రాఫిక్ ఆంక్షలు అమల్లోకి రానున్నాయని జాయింట్ సీపీ జోయల్ డేవిస్ తెలిపారు.నిమజ్జనాలకు వచ్చే విగ్రహాల సంఖ్యను బట్టి, ఎస్ఐఆర్ మార్గ్, పీపుల్స్ ప్లాజా, పీవీఎన్ఆర్ మార్గ్‌లలో మధ్యాహ్నం 3 గంటల నుంచి రాత్రి వరకు ట్రాఫిక్ ఆంక్షలు ఉంటాయని వివరించారు. నిమజ్జనాల సమయంలో ఈ మార్గాల్లో సాధారణ వాహనాలకు అనుమతి ఉండదని పేర్కొన్నారు.పౌరులు, డ్రైవర్లు ప్రత్యామ్నాయ మార్గాలను వినియోగించాలని, ప్రయాణానికి ముందే ట్రాఫిక్ అప్డేట్స్ తెలుసుకొని రావాలని పోలీసులు విజ్ఞప్తి చేస్తున్నారు. నగరంలో నిమజ్జనాల సందర్భంగా భారీ రద్దీ ఉండే అవకాశముండటంతో, సమయానికి గమ్యానికి చేరాలంటే ముందస్తు ప్రణాళిక అవసరం అని అధికారులు హెచ్చరిస్తున్నారు.

మొదటిపేజీ తరువాయి

గత మూడేళ్లలో రాష్ట్రంలో జీరో సూజ్ల సంఖ్య గణనీయంగా పెరుగుతూ రావడం గమనార్హం: 2022-23లో: 1,672 సూజ్లు 2023-24లో: 2,097 సూజ్లు 2024-25లో: 2,245 సూజ్లు విపరీతంగా పెరుగుతున్న ఈ గణాంకాలు విద్యావ్యవస్థపై తీవ్ర ప్రశ్నలు లేవనెత్తుతున్నాయి.

ఏకోపాధ్యాయ పాఠశాలల

తగ్గింపు ఊరట

ఇక ఒకే ఉపాధ్యాయుడితో నడిచే పాఠశాలల సంఖ్య మాత్రం కొంత తగ్గుముఖం పట్టింది. 2022-23లో: 6,054 2023-24లో: 5,895 2024-25లో: 5,001 ఈ పాఠశాలల్లో 62,288 మంది విద్యార్థులు చదువుకుంటుండగా, సగటున ఒక్కో స్కూల్లో 12 మంది విద్యార్థులే ఉన్నారు. జాతీయ సగటుతో పోల్చితే...

జీహెచ్‌ఎంసీ ఖజానాకు కన్నం..

రూ.56 లక్షలు కాజేసిన ఆపరేటర్



హైదరాబాద్: జీహెచ్‌ఎంసీలో మరో అవినీతి బాగోతం బయటపడింది. ఆన్‌లైన్ చెల్లింపుల విధానం అందుబాటులోకి వచ్చినా సగదు పసూళ్లను కొందరు అక్రమార్హన వనరుగా మార్చుకున్నారు. సంస్థలోని పౌర సేవా కేంద్రాల్లో (సీఎస్?సీ) పనిపైసల పన్నును ఖజానాలో జమ చేయకుండా కొందరు ఉద్యోగులు నొక్కేశారు. శేరిలింగంపల్లి జోన్‌లో ఈ బాగోతం మరోసారి బయటపడింది. చందాసగర్ సర్కిల్ ఏర్పడిన నాటి నుంచి ఆక్రమి పౌర సేవా కేంద్రంలో ఓ మహిళ(సుభాషిణి) కంప్యూటర్ ఆపరేటర్‌గా విధులు నిర్వర్తిస్తోంది. ఆస్తిపన్ను, ట్రేడ్ లైసెన్స్ రుసుము వంటి చెల్లింపులతో పాటు జనన, మరణ ధ్రువీకరణ పత్రాల జారీ, ఆస్తిపన్ను మదింపు దరఖాస్తుల స్వీకరణ సీఎస్‌సీలో జరుగుతోంది. పౌరులు చెల్లించిన ఆస్తిపన్ను, ట్రేడ్ లైసెన్స్ రుసుమును బల్లియూ ఖాతాలో ఆమె జమ చేయలేదని తాజాగా నిర్వహించిన ఆడిట్‌లో బహిర్గతమైంది. 2024-25 ఆర్థిక సంవత్సరం ఆరంభం నుంచి ఇప్పటి వరకు సుమారు రూ.56 లక్షలు పక్కదారి పట్టాయని అధికారులు అంతర్గత పరిశీలనలో గుర్తించారు.

పెరిగిన బంగారం ధరలు..

న్యూస్ డెస్క్,28 ఆగస్టు(కెరటం న్యూస్) : పండుగ సీజన్ కావడంతో దేశంలోని ప్రధాన నగరాల్లో బంగారానికి డిమాండ్ పెరిగింది. ఫలితంగా నేడు మరోసారి పసిడి ధరలకు రెక్కలాొచ్చాయి. ఈ వారంలో బంగారం ధర పెరగడం ఇది మూడోసారి. గుడ్ రిటర్న్స్ వెబ్‌సైట్ ప్రకారం, నిన్నటితో పోలిస్తే నేడు 24 క్యారెట్ 10 గ్రాముల బంగారం ధర స్వల్పంగా పెరిగి రూ.1,02,610కు చేరుకుంది. 22 క్యారెట్ 10 గ్రాముల బంగారం ధర కూడా కాస్త పెరిగి రూ.94,060కు చేరుకుంది. ఇక 18 క్యారెట్‌ల బంగారం ధర రూ.76,960కు ఎగబాకింది. ఇక కిలో వెండి ధర కాస్త తగ్గి రూ.1,19,900కు చేరుకుంది. 10 గ్రాముల ప్లాటినం ధర రూ.37,910గా ఉంది.అంతర్జాతీయ మార్కెట్‌లో ఔస్స్ బంగారం స్పాట్ గోల్డ్ రేట్ 3,400 డాలర్ల వద్ద స్థిరంగా కొనసాగుతోంది.

వెంకటేశ్వర్లు దశదిన కర్తకు హాజరైన ఎంపీ, ఎమ్మెల్యే



ఖమ్మం బ్యారో,28 ఆగస్టు (కెరటం న్యూస్): కారేపల్లి మండలానికి చెందినటువంటి తెలంగాణ ఉద్యమకారుడు జడల వెంకటేశ్వర్లు దశదినకర్త సందర్భంగా నేడు వారి గృహం నందు జడల వెంకటేశ్వర్లు చిత్రపటానికి పూలమాలవేసి నివాళులర్పించి వారి కుటుంబ సభ్యులను పరామర్శించిన ఎమ్మెల్యే , జిల్లా బిఆర్ఎస్ పార్టీ అధ్యక్షులు తాతా మధుసూదన్, రాజ్యసభ సభ్యులు వద్దిరాజు రవిచంద్ర. ఈ సందర్భంగా వారు మాట్లాడుతూ జడల వెంకటేశ్వర్లు తెలంగాణ సాధనలో ప్రత్యేక పాత్ర పోషించాడని ఆయన లేని లోటును ఎప్పుటికీ పూడ్చలేమని వారు గుర్తు చేసుకున్నారు. ఈ కార్యక్రమంలో భద్రాద్రి కొత్తగూడెం జిల్లా మాజీ గ్రంథాలయ చైర్మన్ దిండిగల రాజేందర్, మాజీ జడ్పీటీసీ జగన్, గిరిబాబు, ఎస్ కే గౌస్‌ద్దీన్, మరియు తదితర నాయకులు పాల్గొన్నారు.

ముంపుకు గురైన ప్రాంతాన్ని పరిశీలించిన ఎంపీ, ఎమ్మెల్యే

ఖమ్మం బ్యారో,28 ఆగస్టు (కెరటం న్యూస్): కారేపల్లి క్రాస్ రోడ్డు మరియు విశ్వనాథపల్లి గ్రామానికి వెళ్లే దారి నందు తరచు సైడ్ కాలువ లేక వర్షపునీటి ద్వారా ముంపునకు గురవుతున్న ప్రాంతాన్ని పరిశీలించి, అక్కడి నివసితులను సమస్యను అడిగి తెలుసుకున్న ఎమ్మెల్యే, ఖమ్మం జిల్లా బిఆర్ఎస్ పార్టీ అధ్యక్షులు తాతా మధుసూదన్ %౬% బీఆర్ఎస్ పార్లమెంటరీ పార్టీ డిప్యూటీ లీడర్ రాజ్యసభ సభ్యులు వద్దిరాజు రవిచంద్ర. సమస్య తీవ్రత గురించి సంబంధిత అధికారులతో మాట్లాడి త్వరలోనే పరిష్కరిస్తామని వారికి హామీనిచ్చారు.వైరా నియోజకవర్గ నాయకులు మత్తాల సత్యనారాయణ, లకావత్ గిరిబాబు మరియు తదితర నాయకులు పాల్గొన్నారు.

భద్రాద్రి జిల్లాలో బిఆర్ఎస్ గర్జన స్థానిక సంస్థల ఎన్నికలకు సిద్ధం కావాలని ఎంపీ, ఎమ్మెల్యే పిలుపు

ఖమ్మం బ్యారో,28 ఆగస్టు (కెరటం న్యూస్): భద్రాద్రి కొత్తగూడెం జిల్లా బిఆర్ఎస్ పార్టీ అధ్యక్షులు %౬% మాజీ శాసనసభ్యులు రేగ కాంతారావు అధ్యక్షతన ఏర్పాటు సమావేశం నందు ఎమ్మెల్యే . ఖమ్మం జిల్లా బిఆర్ఎస్ పార్టీ అధ్యక్షులు మాట్లాడుతూ, స్థానిక సంస్థల ఎన్నికలు పార్టీకి ప్రజల్లో విశ్వాసాన్ని మరింత బలపరిచే అవకాశమని పేర్కొన్నారు. ప్రతి కార్యకర్త ప్రజల మధ్యకి వెళ్లి, ప్రభుత్వ పథకాలను వివరించాలి. ముఖ్యంగా దళిత బంధు, రైతు బంధు, ఆరోగ్యశ్రీ, కల్యాణ లక్ష్మి, శాది ముబారక్ వంటి పథకాలు ప్రజల జీవితాల్లో తెచ్చిన మార్పులను హైలైట్ చేయాలని సూచించారు. “ఓటు వేయడం అంటే అభివృద్ధికి ఓటు వేయడమే” అనే సందేశాన్ని ఇంటింటికీ చేర్చాలని పిలుపునిచ్చారు. యువత రాజకీయాల్లో చురుకుగా పాల్గొనడానికి ప్రోత్సహిస్తూ, వారిని పార్టీ కార్యకలాపాల్లో భాగస్వాములుగా మార్చే విధానాన్ని చేపట్టాలని సూచించారు. సోషల్ మీడియా వేదికల ద్వారా పార్టీ విజయాలను ప్రజలకు చేరవేయాలని, అపప్రధాన ప్రచారాన్ని తిప్పికొట్టేలా చురుకైన ప్రచారం నిర్వహించాలని సూచించారు. గ్రామ స్థాయి నుంచి జిల్లా స్థాయి వరకు ప్రతి కార్యకర్త సమన్వయంతో పనిచేస్తే, పార్టీ విజయాన్ని ఖచ్చితంగా సాధించగలదని ధీమా వ్యక్తం చేశారు. పార్టీ శ్రేణుల్లో ఐక్యత, నిబద్ధత, మరియు క్రమశిక్షణ అనేవి విజయానికి మూలస్తంభాలుగా నిలవాలని స్పష్టం చేశారు. భద్రాద్రి కొత్తగూడెం జిల్లాలో సెప్టెంబర్ 10 మరియు 11 తరికుల్లో జరగబోయే రాష్ట్ర బిఆర్ఎస్ పార్టీ కార్యనిర్వాహక అధ్యక్షులు శ్రీ కే .టి. రామారావు పర్యటనకు సంబంధించి ఏర్పాట్లపై సమగ్ర సమీక్ష జరిగింది. ఈ కార్యక్రమం లో మాజీ గ్రంథాలయ చైర్మన్ దిండిగల రాజేందర్, మాజీ కొత్తగూడెం మున్సిపల్ చైర్ పర్సన్ కాపు సీతాలక్ష్మి, భద్రాచలం నియోజకవర్గ నాయకులు రావులపల్లి రాంప్రసాద్, మానె రామకృష్ణ, వైరా నియోజకవర్గ నాయకులు ఎల్లంకి సత్యనారాయణ, లకావత్ గిరిబాబు, భద్రాద్రి కొత్తగూడెం జిల్లా బిఆర్ఎస్ మండల పార్టీ అధ్యక్షులు, మరియు తదితర నాయకులు, కార్యకర్తలు పాల్గొన్నారు.



సీపీఎస్ ఉద్యోగుల ఆత్మగౌరవ సభకు సంపూర్ణ మద్దతు జేపీసీ చైర్మన్ వి.లచ్చిరెడ్డి



హైదరాబాద్ బ్యారో,28 ఆగస్టు (కెరటం న్యూస్): పాత పెన్షన్ స్కీమ్ సాధనే లక్ష్యంగా తెలంగాణ కాంట్రీబ్యూషన్ పెన్షన్ స్కీమ్ ఎంప్లాయిస్ యూనియన్ ఆధ్వర్యంలో సెప్టెంబర్ 1వ తేదీన నిర్వహించనున్న ఆత్మగౌరవ సభను విజయవంతం చేయాలని ప్రభుత్వ ఉద్యోగులకు తెలంగాణ ఉద్యోగుల జాయింట్ యాక్షన్ కమిటీ చైర్మన్ వి. లచ్చిరెడ్డి పిలుపునిచ్చారు. పాత పెన్షన్ సాధన కోసం ప్రభుత్వ ఉద్యోగులు అందరూ ఒకే గొడుగు కిందకు రావాల్సిన అవశ్యకత ఉందన్నారు. మంగళవారం లకడికపూల్ లో లచ్చిరెడ్డి అధ్యక్షతన తెలంగాణ ఉద్యోగుల జాయింట్ యాక్షన్ కమిటీ అత్యవసర సమావేశం 37 ఉద్యోగ సంఘాల ప్రతినిధుల సమక్షంలో జరిగింది. ఈ సమావేశంలో లచ్చిరెడ్డి మాట్లాడుతూ సీపీఎస్ పెన్షన్ అంతమే జేపీసీ పంతం అని అన్నారు. కాంట్రీబ్యూషన్ పెన్షన్ స్కీమ్ ఎంప్లాయిస్ యూనియన్ ఆధ్వర్యంలో సెప్టెంబర్ 1వ తేదీన నిర్వహించనున్న ఆత్మగౌరవ సభకు తెలంగాణ ఉద్యోగుల జేపీసీ తరుపున, జేపీసీ అనుబంధ సంఘాల తరుపున ఆయన సంపూర్ణ మద్దతు ప్రకటించారు. పాత పెన్షన్ స్థానంలో సీపీఎస్ పెన్షన్ తీసుకువచ్చిన ప్రభుత్వం, తాజాగా యూపీఎస్ పెన్షన్ స్కీమ్ ను అమలులోకి తీసుకువచ్చిందన్నారు. అంటే ప్రభుత్వం పరోక్షంగా సీపీఎస్ పెన్షన్ స్కీమ్ లో లోపాలు ఉన్నాయని ఒప్పుకుందని ఈ సందర్భంగా గుర్తు చేశారు. ప్రభుత్వ ఉద్యోగులందరం గట్టిగ పోరాడితే మళ్ళీ పాత పెన్షన్ విధానం అమలులోకి వస్తుందని ఆశాభావం వ్యక్తం చేశారు. ప్రభుత్వ ఉద్యోగుల సంక్షేమం కోసం ఎవ్వరు ప్రయత్నం చేసినా జేపీసీ సంపూర్ణ మద్దతు తెలుపుతుందన్నారు. సీపీఎస్ ఉద్యోగుల ఆత్మగౌరవ సభకు వేల సంఖ్యలో ఉద్యోగులు తరలి రావాలని లచ్చిరెడ్డి పిలుపునిచ్చారు. ప్రభుత్వ ఉద్యోగుల సంక్షేమం, భద్రత ప్రభుత్వం బాధ్యత అని తెలంగాణ కాంట్రీబ్యూషన్ పెన్షన్ స్కీమ్ ఎంప్లాయిస్ యూనియన్ అధ్యక్షులు దర్పన్ గౌడ్ అన్నారు. రాత్రి పగలు అనకుండా ఉద్యోగుల న్యాయమైన హక్కుల కోసం ప్రయత్నం చేస్తున్నామన్నారు. సీపీఎస్ రద్దు కోసం వి. లచ్చిరెడ్డి సారధ్యంలోని తెలంగాణ ఉద్యోగుల జేపీసీతో కలిసి ఒపీఎస్ పెన్షన్ సాధనే లక్ష్యంగా సైనికులుగా పోరాడుతామన్నారు. తెలంగాణ కాంట్రీబ్యూషన్ పెన్షన్ స్కీమ్ ఎంప్లాయిస్ యూనియన్ ఆధ్వర్యంలో సెప్టెంబర్ 1వ తేదీన నిర్వహించే ఆత్మగౌరవ సభను విజయవంతం చేయాలనే లక్ష్యంతో తక్కువ సమయంలోనే 33 జిల్లాలో ముఖాముఖీ సభలను నిర్వహించడం జరిగిందన్నారు. సమావేశంలో జేపీసీ కో-చైర్మన్లు కె. రామకృష్ణ (తెలంగాణ డిప్యూటీ కలెక్టర్ల సంఘం), ఎస్. రాములు (తెలంగాణ తహసీల్దార్ల సంఘం), కె.హన్మంత రావు(తెలంగాణ ప్రాంత ఉపాధ్యాయ సంఘం (టీ పి యూ ఎస్), దేవేందర్(తెలంగాణ కమర్షియల్ టాక్స్ గెజిటెడ్ ఆఫీసర్స్ అసోసియేషన్), జి.కృపాకర్ (తెలంగాణ వ్యవసాయ అధికారుల అసోసియేషన్), కె. రాములు(తెలంగాణ అగ్రికల్చర్ డాక్టర్ల అసోసియేషన్), బాణాల రాంరెడ్డి(తెలంగాణ రెవెన్యూ సర్వీసెస్ అసోసియేషన్ (టీ జి ఆర్ యస్ ఏ), డా.జి. నిర్మల(తెలంగాణ ఎంప్లాయిస్ అసోసియేషన్ (టీ ఈ ఏ), అశ్వధామారెడ్డి(తెలంగాణ మజ్దూర్ యూనియన్ (టీ జి ఆర్ టీ సి), ఎల్. దర్పన్ గౌడ్(తెలంగాణ సి పి ఎస్ ఉద్యోగుల యూనియన్), డా. కత్తి జనార్ధన్(తెలంగాణ పబ్లిక్ హెల్త్ డాక్టర్స్ అసోసియేషన్), హబీబ్



మస్తాన్(తెలంగాణ దివ్యాంగుల సంక్షేమ సంఘం), గరికే ఉపేందర్ రావు (తెలంగాణ జి పి ఓ ల అసోసియేషన్), ఎస్.వి. సుబ్బయ్య(తెలంగాణ న్యాయ విభాగ ఉద్యోగుల సంఘం), మహిపాల్ రెడ్డి(సెకండరీ గ్రేడ్ టీచర్స్ యూనియన్ (ఎస్ జి టీ యూ), ఊదరి గోపాల్(జి హెచ్ ఎం సి ఉద్యోగుల యూనియన్), పీహెచ్. రవి(తెలంగాణ డివిజనల్ అకౌంట్స్ ఆఫీసర్స్ (డిఆర్) సంఘం), ఎస్. నర్సింలు(రాష్ట్రీయ ఉపాధ్యాయ పండిత పరిషత్, రొక్కం దేవిక (తెలంగాణ వైద్య %౬% ఆరోగ్య మహిళా ఉద్యోగుల సంఘం), బి. సుదర్శన్ గౌడ్(తెలంగాణ ప్రభుత్వ ఫార్మసీ అధికారుల సంఘం), ఎం. చంద్ర శేఖర్ గౌడ్(టీ జి బీసీ ఉపాధ్యాయ సంఘం), కొంగల వెంకటే(ఎస్ సి, ఎస్ టీ ఉపాధ్యాయ సంఘం), కె. సాయురెడ్డి (తెలంగాణ వైద్య పబ్లిక్ హెల్త్ ఉద్యోగుల యూనియన్, పి. లక్ష్మయ్య(తెలంగాణ ఔట్సోర్సింగ్ ఉద్యోగుల ఎస్. నర్సింలు(రాష్ట్రీయ ఉపాధ్యాయ పండిత పరిషత్, ఆవుల సైదులు(తెలంగాణ సాంఘిక సంక్షేమ రెసిడెన్షియల్ ఉద్యోగులు, టీచర్స్ %౬% లెక్చరర్స్ అసోసియేషన్, శిరందాసు రాందాస్(ప్రాథమిక పాఠశాల ఉపాధ్యాయుల సంఘం (పి ఎస్ టీ యూ), డా. రామకృష్ణ(తెలంగాణ ఆదర్శ పాఠశాల ఉపాధ్యాయ సంఘం), ఎస్. హరి కిషన్(గిరిజన ఉపాధ్యాయుల సంఘం (టీ టీ ఏ), కె. సందీప్ కుమార్(తెలంగాణ ఎస్ సి ఉద్యోగుల సంఘం), మహమ్మద్



మోహినుద్దీన్(మైనారిటీ ఉద్యోగుల సంక్షేమ సంఘం, ఆర్. కిరణ్ కుమార్(టెక్నికల్ ఎడ్యుకేషన్ బీసీ ఉద్యోగుల సంక్షేమ సంఘం), శ్రీకాంత్(తెలంగాణ వంచాయతీ కార్యదర్శుల సంఘం), హేమలత (తెలంగాణ భాష, సాంస్కృతిక శాఖ ఉద్యోగుల సంఘం), జి. మహేష్ కుమార్(తెలంగాణ సీడ్ కార్పొరేషన్ అసోసియేషన్), సుగంధిని, ఎస్. వివేక్(స్పౌస్ ఫోరం), సీసీఎల్ఏ యూనిట్ అధ్యక్షులు రాంబాబు, సీసీఎల్ఏ యూనిట్ ప్రధాన కార్యదర్శి, చైతన్య క్రిష్ణ, సీసీఎల్ఏ రాష్ట్ర కోశాధికారి మల్లేశం, టీజీసీపీఎస్ఈయు రాష్ట్ర సహ అధ్యక్షులు రాందాస్ రాష్ట్ర కార్యనిర్వహక కార్యదర్శి శోభన్, రాష్ట్ర బాధ్యులు ఈశ్వర్ తదితరులు పాల్గొన్నారు.

19 వ డివిజన్ లో పాలిశుద్ధ్య కార్యక్రమాలలో పాల్గొన్న కార్పొరేటర్ చామకూరి.



ఖమ్మం,28 ఆగస్టు (కెరటం న్యూస్): 19వ డివిజన్ కాంగ్రెస్ పార్టీ కార్పొరేటర్ చామకూరి వెంకటనారాయణ, డివిజన్ లో పలుచోట్ల ఇంటింటికి తిరిగి, మొక్కలు పంపిణీ చేయడం జరిగింది. అలాగే వర్షాల కారణంగా రోడ్ల పై నిల్వ ఉన్న మురికి నీటిని, మున్సిపాలిటీ సిబ్బంది సాయంతో, గాడి కొట్టి వెళ్ళగొట్టడం జరిగింది.19 వ డివిజన్ ప్రజలు కార్పొరేటర్ చామకూరి కి కృతజ్ఞతలు తెలిపారు. ఈ కార్యక్రమంలో జవాన్ నాగరాజు, పాషా, నర్సిరెడ్డి, భాస్కర్, బాల, శివరాం, శ్యామల, రాజు, వరికోటి భాస్కర్, విజయలక్ష్మి, కన్నెబోయిన ముత్తయ్య,19 వ డివిజన్ ప్రజలు మరియు తదితరులు పాల్గొన్నారు.



మూగ జీవాల ఆకలి తీర్చారు



ఖమ్మం బ్యారో,28 ఆగస్టు (కెరటం న్యూస్): ఆకలితో సఖసఖలాడుతున్న మూగ జీవాలకు రాజ్యసభ సభ్యులు వద్దిరాజు రవిచంద్ర,ఎమ్మెల్యే తాతా మధు, బీఆర్ఎస్ నాయకులు దిండిగల రాజేందర్ తదితరులు అరటిపండ్లు అందించి తమ విశాల హృదయాన్ని మరోసారి చాటుకున్నారు. ఎంపీ రవిచంద్ర,ఎమ్మెల్యే మధు కొత్తగూడెం నుంచి ఖమ్మం వెదుతూ మార్గమధ్యాన అటవీ ప్రాంతంలో ఆహారం కోసం రోడ్డుపై అటూఇటూ పరుగులు పెడుతున్న కోతులకు అరటిపండ్లు అందించి ఆకలి తీర్చారు.



క్రికెట్లోకి అరంగేట్రం చేసిన వీరేంద్ర సెహ్వాగ్ ఓమారుడు మొదటి మ్యాచులోనే భారీ షాట్లు



సోఫ్ట్వేర్స్ మ్యాచ్, 28 ఆగస్టు (కెరటం న్యూస్): భారత క్రికెట్ చరిత్రలో వీరేంద్ర సెహ్వాగ్ అట తీరు యావత్ ప్రపంచాన్ని ఆకర్షించింది. భయం లేని అట తీరుతో ఆయన ప్రత్యర్థి బౌలర్లకు చుక్కలు చూపించేవాడు. అటువంటి సెహ్వాగ్ కుమారుడు ఆర్యవీర్ సెహ్వాగ్ క్రికెట్ ప్రపంచంలోకి అరంగేట్రం చేశాడు. 17 ఏళ్ల అతను ఢిల్లీ ప్రీమియర్ లీగ్ లో స్థానం దక్కించుకున్నాడు. మొదటి నుంచి తండ్రిని పోలిన షాట్లతో అలరిస్తూ వచ్చిన ఆర్యవీర్.. తన మొదటి మ్యాచ్లో వేగం చూపించాడు. బుధవారం సాయంత్రం అరుణ్ జైట్లీ స్టేడియంలో సెంట్రల్ ఢిల్లీ కింగ్స్ తో జరిగిన మ్యాచులో ఈస్ట్ ఢిల్లీ రైడర్స్ జట్టు తరపున ఆర్యవీర్ అరంగేట్రం చేశాడు.

కుడిచేతి వాటం బ్యాట్స్మన్ కింగ్స్ ఇన్నింగ్స్లోని రెండవ ఓవర్లో మాజీ రాయల్ ఛాలెంజర్స్ బెంగళూరు పేసర్ నవదీప్ సైనీ పై వరుసగా బౌండరీలు కొట్టి ప్రేక్షకులను అలరించాడు. సేహ్వాగ్ కుమారుడు కావడంతో అతనిపై ఎన్నో అంచనాలు ఉన్నాయి. అయితే మొదటి మ్యాచులో అతను ఆడిన అన్ని షాట్లు సేహ్వాగ్ షాట్లను గుర్తు చేశాయని క్రికెట్ విశ్లేషకులు, అభిమానులు చర్చించుకుంటున్నారు. అతని మొదటి మ్యాచుకు సంబంధించిన హైలెట్స్ వీడియో ప్రస్తుతం సోషల్ మీడియాలో వైరల్ గా మారింది.

రిటైర్మెంట్పై షమీ కీలక వ్యాఖ్యలు.. అప్పుడే రిటైర్ అవుతానని కామెంట్



సోఫ్ట్వేర్స్ మ్యాచ్, 28 ఆగస్టు (కెరటం న్యూస్): భారత సీనియర్ బౌలర్ మహ్మద్ షమీ తనపై వస్తున్న రిటైర్మెంట్ రూమర్లను కొట్టిపారేశాడు. తాజాగా ఓ జాతీయ మీడియాకు ఇచ్చిన ఇంటర్వ్యూలో షమీ మాట్లాడుతూ.. తనకు అటపై బోర్ కొట్టినప్పుడే రిటైర్ అవుతానని స్పష్టం చేశాడు. జాతీయ జట్టులో చోటు దక్కినా దక్కకపోయినా కాంపిటేటివ్ క్రికెట్లో కొనసాగుతానని తెలిపాడు. 'నేను అడటం ఎవరికైనా సమస్యగా ఉందా?.. నేను రిటైర్ అయితే వారి జీవితాలు బాగు పడతాయా?.. చెప్పండి. ఏ రోజైతే నాకు అటపై బోర్ కొడుతుందో ఆ రోజు తప్పుకుంటా. నేను సెలెక్ట్ కాకపోయినా కష్టపడుతూనే ఉంటా. అంతర్జాతీయ క్రికెట్కు నన్ను ఎంపిక చేయకపోతే దేశవాళీ ఆడతా. ఎక్కడో ఒక్క చోట ఆడుతూనే ఉంటా. మీకు విసుగు వస్తేనే రిటైర్మెంట్ నిర్ణయాలు వస్తాయి. కానీ, ఇప్పుడు నాకు ఆ పరిస్థితి లేదు.' అని షమీ తెలిపాడు.

అలాగే, గత రెండేళ్లుగా రావాల్సిన అవకాశాలు రాకపోవడంపై షమీ స్పందిస్తూ.. తాను ఎవరిని నిందించనని, ఎవరిపై ఫిర్యాదు చేయనని చెప్పాడు. 'మీ ప్రణాళికల్లో నేను ఉంటే నన్ను ఎంపిక చేయలేదు. లేదంటే ఎంపిక చేయొద్దు. నాకు ఎలాంటి అభ్యంతర లేదు. చాన్స్ ఇస్తే మాత్రం దేశం కోసం నా అత్యుత్తమ ప్రదర్శన చేయడానికి సిద్ధంగా ఉంటా.' అని చెప్పుకొచ్చాడు. అలాగే, 2027లో జరిగే వన్డే వరల్డ్ కప్ ఆడాలనే కోరికన షమీ వ్యక్తం చేశాడు. 'వన్డే ప్రపంచకప్ గెలవాలనే కోరిక మిగిలి ఉంది. ప్రపంచకప్ జట్టులో నేను భాగమై వరల్డ్ కప్ను దేశానికి తీసుకురావాలి.' అని తన మనసులోని కోరికను బయటపెట్టాడు. కాగా, షమీ చివరిసారిగా భారత్ తరపున మార్చిలో జరిగిన చాంపియన్స్ ట్రోఫీలో ఆడాడు. ఇటీవల ఇంగ్లాండ్తో ముగిసిన టెస్టు సిరీస్ తోపాటు త్వరలో ప్రారంభమయ్యే ఆసియా కప్కు అతన్ని ఎంపిక చేయలేదు.


రాజాసాబ్ రిలీజ్ డేట్ ఫిక్స్.. రెండు టైలర్స్ తో వచ్చేస్తున్న ప్రభాస్



మూవీ న్యూస్ , 28 ఆగస్టు (కెరటం న్యూస్): దార్లిండ్ ప్రభాస్ నటిస్తున్న 'ది రాజాసాబ్' మూవీ రిలీజ్పై ఎట్టకేలకు క్లారిటీ వచ్చింది. ఫ్యాన్స్ అందరూ ఎప్పుడెప్పుడా అని ఎదురుచూస్తున్న ఈ భారీ బడ్జెట్ ప్రాజెక్ట్ ఎన్నోసార్లు వాయిదా పడిన విషయం తెలిసిందే. ఇక ఫైనల్ గా డిసెంబర్ 5న రిలీజ్ చేసేందుకు సిద్ధం అవ్వగా.. ఈ డేట్ కూడా మారినట్లు నెట్టింట్ వార్తలు వైరల్ అయ్యాయి. ఫైనల్ గా 'ది రాజాసాబ్' రిలీజ్పై ఇప్పటికీ క్లారిటీ వచ్చింది. తాజాగా ఓ ఇంటర్వ్యూలో పాల్గొన్న నిర్మాత విశ్వ ప్రసాద్ రాజాసాబ్ చిత్రాన్ని వచ్చే ఏడాది పండుగ సెషన్లోగా జనవరి 9న రిలీజ్ చేయబోతున్నట్లు ప్రకటించారు. అంతే కాకుండా.. ఈ సినిమా నుంచి ఫ్యాన్స్ కు డబుల్ ట్రీట్ ఉండబోతున్నట్లు తెలుస్తుంది. ఈ సినిమాకు రెండు టైలర్స్ కట్ చేశారట మేకర్స్. అక్టోబర్ లో టైలర్ 1ను రిలీజ్ చేయనుండగా.. డిసెంబర్ లో రిలీజ్ టైలర్ 2ని చేశారట. ప్రస్తుతం ఇందుకు సంబంధించిన న్యూస్ నెట్టింట్ వైరల్ అవుతుండగా.. ఫ్యాన్స్ ఆనందం వ్యక్తం చేస్తున్నారు. ఇక ఈ మూవీకి మారుతి దర్శకత్వం వహిస్తుండగా.. పీపుల్ మీడియా ఫ్యాక్టరీ బ్యానర్ పై టీజీ విశ్వప్రసాద్ నిర్మిస్తున్నారు. ఇందులో నిధి అగర్వాల్, మాళవిక మోహనన్, రిద్ధి కుమార్ హీరోయిన్లుగా నటిస్తున్నారు.

గత రెండు ఏళ్లుగా దానికి నేను బానిసయ్యాను..

-హీరోయిన్ ప్రియాంక



మూవీ న్యూస్ , 28 ఆగస్టు (కెరటం న్యూస్): పవన్ కల్యాణ్, ప్రియాంకా అరుణ్ మోహన్ జంటగా నటిస్తున్న మూవీ 'ఓజీ'. పవర్ స్టార్ పవర్ కల్యాణ్ ఫ్యాన్స్ ఎంతో ఈగర్ గా వెంటాట్ చేస్తున్న ఈ సినిమా నుంచి వరుస అప్డేట్స్ ఇస్తూ ఫుల్ ఖుష్ చేస్తున్నారు మేకర్స్. ఇప్పటికే మ్యూజిక్ ప్రమోషన్స్ కూడా స్టార్ట్ చేసిన చిత్ర బృందం.. ఫస్ట్ సింగిల్ తో మంచి రెస్పాన్స్ అందుకున్నారు. ఇందులో భాగంగా తాజాగా వచ్చిన సెకండ్ సింగిల్ కూడా నెట్టింట్ మంచి రెస్పాన్స్ సొంతం చేసుకుంటుంది. 'సువ్వి సువ్వి' అంటూ సాగే ఈ లవ్ మెలోడీ సాంగ్ రిలీజై సోషల్ మీడియాలో లక్షల్లో వ్యూస్ సొంతం చేసుకుంది. దీంతో తాజాగా ప్రియాంక అరుణ్ మోహన్ తన సోషల్ మీడియా అకౌంట్ ఎక్స్ వేదికగా.. ఓ ఇంట్రెస్టింగ్ పోస్ట్ పెట్టింది. 'గత రెండు సంవత్సరాలుగా నేను ఈ పాటకు బానిసయ్యాను.. ఇప్పుడు ఫైనల్ గా విడుదలై మీ ముందుకు వచ్చింది. మీరందరూ నాలాగే దీన్ని ఇష్టపడతారని ఆశిస్తున్నాను' అంటూ తెలిపింది. కాగా.. సుజిత దర్శకత్వం వహిస్తున్న ఈ మూవీ సెప్టెంబర్ 25వ తేదీన రిలీజ్ కానుంది.

బిగ్ బాస్ అభిమానులకు బిగ్ అల్ట్రా.. సెప్టెంబర్ 7 నుంచి 9వ సీజన్ ప్రారంభం

మూవీ న్యూస్ , 28 ఆగస్టు (కెరటం న్యూస్): భారత దేశ వ్యాప్తంగా బిగ్ బాస్ రియాలిటీ షో అన్ని సీజన్లు భారీ రెస్పాన్స్ సంపాదించుకున్నాయి. ముఖ్యంగా తెలుగులో హీరో నాగార్జున వ్యాఖ్యాతగా వ్యవహరించిన అన్ని సీజన్లు భారీ హిట్ సాధించాయి. కోట్లాది మంది అభిమానులను సొంతం చేసుకున్న బిగ్ బాస్ ఇప్పటి వరకు 8 సీజన్లను పూర్తి చేసుకొని 9వ సీజన్ లోకి అడుగుపెడుతుంది. ఈ మేరకు ఇప్పటికే అన్ని ఏర్పాట్లు పూర్తయ్యాయి.. తాజాగా సీజన్ 9 ప్రారంభానికి సంబంధించిన ప్రోమో విడుదల చేశారు. అందులో టాలీవుడ్ స్టార్ కమెడియన్ అయిన వెన్నెల కిషోర్ బిగ్ బాస్ హౌస్ లో కంటెస్టెంట్ గా వెళ్తున్నట్లు కన్ఫామ్ చేశారు. అలాగే ఈ బిగ్ బాస్ 9 సీజన్ “ ఈ సారి డబుల్ హౌస్.. డబుల్ డౌన్స్” మోటో తో ప్రేక్షకుల ముందుకు సెప్టెంబర్ 7వ తేదీ నుంచి రాబోతున్నట్లు ప్రకటించారు. ఇదిలా ఉంటే గత సీజన్ లో కొంత మందిని మాత్రమే సామాన్యులను కంటెస్టెంట్లుగా తీసుకొని ఈ సారి మరింత మందిని బిగ్ హౌస్ లోకి తీసుకురానున్నారు. ఇందులో భాగంగా గతంలో బిగ్ బాస్ హౌస్ లోకి వెళ్లి వచ్చిన వారితో అగ్ని పరీక్ష పేరుతో.. సామాన్యులను ఎంపిక చేసే పనులు మొదలయ్యాయి. ఏది ఏమైనప్పటికీ తెలుగు ప్రేక్షకుల హృదయాలను గెలుచుకున్న బిగ్ బాస్.. కొత్త సీజన్ తేదీని విడుదల చేయడంతో అభిమానులు ఫుల్ హ్యాపీ అవుతున్నారు.